

РЕПУБЛИКА СЕВЕРНА МАКЕДОНИЈА
УНИВЕРЗИТЕТ „СВ. КЛИМЕНТ ОХРИДСКИ“-БИТОЛА
ФАКУЛТЕТ ЗА БЕЗБЕДНОСТ-СКОПЈЕ
Бр.05-620/4
25.09.2019 година
СКОПЈЕ

ДОГОВОР За набавка на стоки

ДОГОВОРЕНИ СТРАНИ

1. Факултет за безбедност – Скопје, со седиште на ул. „1“ Колонија – Идризово бр. 2А Општина Гази Баба - 1000 Скопје, со ЕМБС 6462910, со ЕДБ 4043009100089, со е-маил fbs@fb.uklo.edu.mk, застапуван од Деканот на Факултетот вонреден проф. д-р Никола Дујовски (во натамошниот текст: Договорен орган), од една страна и
2. Трговско друштво за трговија и услуги Пантер Факс Олег довел експорт – импорт Скопје, со седиште на улица „Живко Чинго“ бр. 4 Општина Центар – Скопје, со ЕДБ 403099713772, со ЕМБС 5127572, со емаил panterfax@gmail.com, со трансакциона сметка 210-0512757201-61 депонент НЛБ Банка, застапувано од одговорно лице Олег Дементиенко (во понатамошниот текст: Економски оператор), од друга страна.

I. ПРЕДМЕТ НА ДОГОВОРОТ

Член 1

Предмет на овој договор е **јавна набавка на информатичка опрема – ДЕЛ 3: Фото камера, по листа на спецификација во тендерската документација** за потребите на Договорниот орган, според техничката спецификација и прифатената понуда по Огласот за спроведување на постапка за јавна набавка од мала вредност за стоки до 10.000 евра во денарска противвредност, која се спроведува во електронска форма, а завршува со е-аукција, кои се составен дел на овој Договор.

II. ВРЕДНОСТ НА ДОГОВОРОТ

Член 2

Вкупната вредност на јавната набавка, предмет на Договорот, опишан во член 1 од овој Договор изнесува 22.200,00 денари без ДДВ, зголемен со ДДВ 18% во износ од 3.996,00 денари или вкупно 26.196,00 денари со вклучен 18% ДДВ.

Разлика во цена (корекција на цена)

Член 3

Не се предвидува корекција на цените, односно цените искажани во понудата на најповолниот понудувач ќе бидат фиксни за целото времетраење на Договорот за јавна набавка.

III. РОК И НАЧИН НА ИСПОРАКА

Член 4

Економскиот оператор е должен да го испорача предметот на договорот веднаш по нарачката од страна на договорниот орган.

IV. ИЗГОТВУВАЊЕ НА ФАКТУРАТА

Член 5

- При изготвување на фактурата, Економскиот оператор е должен да ги наведе следните елементи:
- Назив на Економскиот оператор, место, седиште, даночен број,
 - Број и датум на Договорот,
 - Стоката, дефинирана по елементи по техничката спецификација,
 - Договорена цена согласно понудата и склучениот Договор,

- Вкупна цена,
- Пресметка за ДДВ и
- Валута на плаќање.

V. НАЧИНИ, УСЛОВИ И РОКОВИ НА ПЛАЌАЊЕ

Член 6

Средствата за плаќање се обезбедени од сметката на Универзитет „Св. Климент Охридски“ – Битола. Факултетот за безбедност – Скопје и Универзитетот „Св. Климент Охридски“ – Битола ќе склучат Договор за преземање на долг. Факултетот за безбедност – Скопје фактурата ќе ја достави до Универзитет „Св. Климент Охридски“ – Битола кој ќе изврши плаќање во законски предвидениот рок.

Доверителот Трговско друштво за трговија и услуги Пантер Факс Олег дооел експорт – импорт Скопје, се согласува должникот Факултет за безбедност – Скопје, со исполнувањето во целост на обврската од член 6 став 1 од страна на преземачот на долгот – Универзитетот „Св.Климент Охридски“, да биде ослободен од наведените обврски кон доверителот.

VI. ВИША СИЛА

Член 7

Договорниот орган и Економскиот оператор се согласни ниту една договорна страна да не биде одговорна кон друга за губиток, повреда или неизвршување на одредбите од овој Договор кои се предизвикани од виша сила.

Под виша сила се подразбира се она што е регулирано со Законот за облигационите односи.

Договорните страни се обврзуваат писмено да ја известат другата договорна страна, во случај на стапување на виша сила во дејство и ќе договорат нови услови за исполнување или раскинување на Договорот.

VII. РЕШАВАЊЕ НА СПОРОВИ

Член 8

Сите евентуални спорови и недоразбирања кои би произвлегле од овој Договор, договорните страни се согласни да ги решаваат спогодбено, а доколку во тоа не успеат надлежен за нивно решавање е Основен суд Скопје 2 Скопје.

VIII. РАСКИНУВАЊЕ НА ДОГОВОРОТ

Член 9

Кога една од договорните страни не ја исполни обврската, другата договорна страна, може да бара исполнување на обврската или да го раскине Договорот, а во секој случај има право на надомест штетата.

Член 10

Кога една од договорните страни не ја исполни својата обврска во определениот рок, а особено доколку не го почитува договорениот рок на испорака на стоката, другата договорна страна мора да и остави примерен дополнителен рок од три дена за исполнување на обврската.

Ако договорната страна која не ја исполнила својата обврска во определениот рок, не ја исполни обврската ни во дополнителниот рок од три дена, другата договорна страна може да го раскине договорот без отказан рок.

Член 11

Една од договорните страни може да го раскине договорот и без да и остави на другата договорна страна дополнителен рок за исполнување, ако од нејзиното однесување произлегува дека таа нема да ја изврши својата обврска ниту во дополнителниот рок, при што има право на надомест на штетата.

Член 12

Договорната страна која поради неисполнување на договорните обврски го раскинува договорот, должна е тоа да и го соопшти на другата договорна страна во писмена форма, без одлагање. Договорот ќе се смета за раскинат со самото доставување на отказот.

Член 13

Договорот не може да се раскине поради неисполнување на незначителен дел од обврската.

Член 14

Со раскинување на Договорот двете договорни страни се ослободени од своите обврски, освен од обврската за надомест на евентуалната штета.

IX. КОРУПЦИСКО ИЛИ ИЗМАМНИЧКО ОДНЕСУВАЊЕ

Член 15

Договорните страни се согласни да ги применат највисоките стандарди за етичко и законито однесување за време на реализација на овој Договор.

X. ПРИМЕНЛИВ ЗАКОН

Член 16

За се што не е регулирано со овој Договор ќе се применуваат одредбите од Законот за облигационите односи, Законот за јавните набавки и позитивните прописи во Република Северна Македонија.

XI. ЗАВРШНИ ОДРЕДБИ

Член 17

Измени и дополнувања на Договорот можат да се извршат со заедничка согласност на договорните страни по писмен пат.

Договорот може да се менува со Анекс-Договор само во согласност со одредбите од Законот за јавните набавки.

Член 18

Овој договор е склучен во 6 (шест) истоветни примероци од кои 3 (три) за Договорниот орган и 3 (три) за Економскиот оператор.

Договорен орган

Економски оператор

Факултет за безбедност - Скопје

ТДТУ Пантер Факс Олег довел експорт-импорт Скопје

ДЕКАН

Одговорно лице

Вовретен проф. д-р Никола Дујовски

Олег Дементиенко

